



KUMMISSJONI TAL-KOMUNITAJIET EWROPEJ

Brussel, 9.6.2004
KUM(2004) 417 finali

**KOMUNIKAZZJONI MILL-KUMMISSJONI LILL-KUNSILL U LILL-
PARLAMENT EWROPEW**

L-Unjoni Ewropea u l-Iraq

Qafas għall-Impenn

KOMUNIKAZZJONI MILL-KUMMISSJONI LILL-KUNSILL U LILL-PARLAMENT EWROPEW

L-Unjoni Ewropea u l-Iraq

Qafas għall-Impenn

I. INTRODUZZJONI

Din il-Komunikazzjoni twieġeb għat-talba tal-Kunsill Ewropew tas-16 – 17 ta' Ottubru għal strateġija għar-relazzjonijiet ta' l-Unjoni Ewropeja ma' l-Iraq u tikkontribwixxi għas-Shubija strateġika ta' l-UE mal-Mediterranean u mal-Lvant Nofsani. Għandha l-iskop li tipprovdi bażi għal diskussjonijiet mal-gvern sovrani Iraqin li għadu kemm lahaq u ma' firxa akbar tas-soċjetà Iraqina. Tfitteż twassal lill-poplu Iraqin, li sofra minn snin ta' gwerer suċċessivi, sanzjonijiet u tmexxija awtoritarja brutali, ix-xewqa ta' l-Unjoni Ewropea li tara t-faċċar ta' sigurtà, stabbiltà u prosperità fl-Iraq, Iraq fil-paċi mal-ġirien tiegħu u integrat fil-komunità internazzjonali.

Il-Komunikazzjoni qed tiġi adottata fl-isfond ta' nuqqas qawwi ta' sigurtà mill-gwerra ta' l-2003 lil hawn, li jkompli jnikket il-popolazzjoni Iraqina fil-ħajja tagħha ta' kuljum u jostakola l-progress fl-irkupru politiku, ekonomiku u soċjali tal-pajjiż. Madankollu, il-ħatra ta' Gvern Iraqin Temporanju ġdid u l-adozzjoni tar-Riżoluzzjoni tal-Kunsill tas-Sigurtà tan-Nazzjonijiet Uniti (UN Security Council Resolution) 1546 fit-8 ta' Ġunju 2004 li tikkonferma it-trasferiment shiħ tar-responsabilità u ta' l-awtorità għall-Iraqini mit-30 ta' Ġunju 2004 u ssaħħaħ ir-rwol ċentrali tan-Nazzjonijiet Uniti joffru opportunità lill-UE biex jappoġġjaw l-isforzi Iraqini biex jagħtu direzzjoni ġdida għall-pajjiż tagħhom.

Il-Komunikazzjoni tanalizza l-interess fundamentali ta' l-UE li tfitteż impenn akbar ma' l-Iraq u tniżżel għanijiet ta' żmien mezzan għall-iżvilupp tar-relazzjonijiet UE-Iraq. Targumenta li l-Unjoni Ewropea għandha toffri qafas li jippermetti relazzjonijiet UE-Iraq aktar mill-qrib progressivament, b'ritmu determinat mill-progress fit-transazzjoni politika u fl-atmosfera tas-sigurtà. Fid-dawl ta' l-evoluzzjoni tas-sitwazzjoni attwali, l-UE għandha tkun lesta tirrevedi t-trattament tagħha.

II. L- UNJONI EWROPEA U L-IRAQ

Taht l-24 sena reġim ta' Saddam Hussein, l-UE ma kellhiex relazzjonijiet politiċi jew kuntrattwali ma' l-Iraq u l-funzjoni tagħha kienet limitata għall-implimentazzjoni tas-sanzjonijiet tal-Kunsill tas-Sigurtà tan-Nazzjonijiet Uniti (UNSC). L-UE kienet, madankollu, protagonista fil-qasam umanitarju. Mill-1992 'il quddiem, il-Komunità Ewropea (KEC) kienet l-akbar donatur waħdu ta' assistenza umanitarja għall-Iraq wara n-Nazzjonijiet Uniti (UN). Ir-relazzjonijiet kummerċjali ta' l-UE-Iraq kienu sinifikanti wkoll, partikolarment dwar l-enerġija.

Minbarra l-involviment ta' numru ta' Stati Membri ta' l-UE biex jipprovdu sigurtà lill-Iraq, l-isforzi ta' l-UE mill-gwerra ta' l-2003 iffokaw biex jipprovdu solliev umanitarju u ssupport politiku u finanzjarju biex jinbada l-proċess ta' rikostruzzjoni. Fil-bidu ta' l-2003, il-KE

warrbet €100 milljun għall-Uffiċċju Ewropew għall-Għajnuna Umanitarja (ECHO) biex tipprovdi għajnuna umanitarja lill-Iraq; L-Istati Membri ta' l-UE ivvutaw aktar minn €731 miljun. Wara l-adozzjoni tar-Risoluzzjoni UNSC 1483 fit-22 ta' Mejju 2003, l-UE nehhiet is-sanzjonijiet tagħha kontra l-Iraq.

Il-konferenza ta' Madrid tad-donaturi li saret fit-23-24 ta' Ottubru 2003 nediet l-isforz multilaterali biex tiġi megħjuna r-rikostruzzjoni ta' l-Iraq. Waqt il-konferenza l-UE kollha vvutat 'il fuq minn €1.25 biljun, inkluż il-kontribuzzjoni tal-KE. Il-konferenza laqgħat ukoll l-intenzjoni tan-NU u tal-Bank Dinji li jwaqqfu *trust fund* b'aktar minn donatru wiehed għall-Iraq – Il-Faċilità ta' Fondi għar-Rikostruzzjoni Internazzjonali għall-Iraq.

Minn Ottubru 2003, l-assistenza ta' l-UE għall-Iraq tkabbret fl-iskop. Filwaqt li l-bżonnijiet umanitarji tal-popolazzjoni qed jonqsu, rizorsi għar-rikostruzzjoni qed jissupplixxu hidma umanitarja biex jirrijabilitaw is-servizzi pubbliċi ewlenin, u qed jikbru biex jinkludu l-provvista ta' impjiegi, inaqqsu l-faqar u jsaħħu l-istituzzjonijiet u l-amministrazzjoni Iraqina. L-assistenza tal-KE giet ukoll immirata biex tappoġġja r-rwol tan-NU fil-proċess politiku u l-iżvilupp tas-soċjetà ċivili Iraqina u ta' l-istituzzjonijiet demokratiċi. Mill-2003 l-UE pprovdiet assistenza li tammonta għal €305 milljun mill-baġit tal-KE għall-Iraq¹.

Interess tal-UE fis-sigurtà, l-istabbiltà, id-demokrazija u l-prosperità ta' l-Iraq

L-UE għandha interessi sostanzjali biex taħdem ma' l-Iraq biex jinbnew mill-ġdid l-istituzzjonijiet politiċi u legali tagħha, tirrifirma l-ekonomija tagħha u tqajjem mill-ġdid is-soċjetà ċivili. Dawn jinkludu:

- Interess fundamentali fi transazzjoni politika li tirnexxi biex titwaqqaf demokrazija stabbli, pluralistika, imsahha minn kostituzzjoni li tiggarrantixxi rispett għall-istat tad-dritt, id-drittijiet tal-bniedem u l-libertajiet fundamentali. Din ser toffri tama lill-poplu ta' l-Iraq u tgħin tiżgura l-integrità territorjali ta' l-Iraq u s-sigurtà interna.
- Interess ugwali biex jiġi megħjun l-inkoraġġiment fit-tkabbir ekonomiku u d-diversifikazzjoni, jitnaqqas il-faqar u l-qagħad u jitjiebu l-livelli ta' l-għejxien għall-popolazzjoni Iraqina. Ekonomija tas-suq li tiffunzjona, kompettitiva u diversifikata, ir-rikostruzzjoni ta' l-infrastruttura ta' l-Iraq, partikolarment l-inter-konnessjoni tan-*network* tat-trasport ta' l-Iraq mat-trasport pan-Ewropew, l-integrazzjoni ekonomika ta' l-Iraq fir-reġjun tagħha ser jgħinu biex ittejjbu d-distribuzzjoni tal-ġid fil-pajjiż, inaqqsu s-suxxettibilità ta' l-Iraq għax-xokkijiet esterni u jiżviluppaw il-potenzjal għall-kummerċ u investiment UE-Iraq benefiċċjali reċiprokament, rabtiet umani u kulturali. Stabbiltà u prosperità akbar għandhom jiffaċilitaw ukoll ir-ritorn volontarju tar-refuġjati Iraqini fl-Ewropa, isahħu ir-rabtiet soċjali u professjonali bejn il-pajjiżi ta' l-UE u l-Iraq.
- Interess ieħor fil-potenzjal tal-kontribuzzjoni ta' l-Iraq għas-sigurtà u stabbiltà fir-reġjun. It-tmiem tar-reġim ta' Saddam Hussein johloq opportunità biex jinelbu tenzjonijiet reġjonali. Iraq fil-paċi mal-girien tiegħu u fir-reġjun tiegħu ser jikkontribwixxi ukoll għat-

¹ €100 miljun kienu marbuta għall-attivitajiet umanitarji fl-2003, €200 miljun vvutati għar-rikostruzzjoni fl-2003-04 u €2 miljun addizzjonali pprovduti fl-2003 għal azzjoni ta' minjiera. ECHO naqqset l-istimi inizjali għall-Iraq fl-2004 għal €3 miljun. Madankollu, fondi addizzjonali jistgħu jiġu mobilizzati għal bżonnijiet umanitarji emergenti godda. Ara <http://europa.eu.int/comm/world/iraqsit/reconstruct/index.htm> għal aktar dettalji tas-sorsi u d-destinazzjoni tal-assistenza KE għall-Iraq fl-2003-2004

twettiq ta' l-oġġettivi mnizzla fil-istrateġija tas-Sigurtà Ewropea. It-Turkija, pajjiż kandidat ta' l-UE, ukoll għandu x'jiggrwadanja minn Iraq emergenti, stabbli u demokratiku.

- Interest qawwi fit-twaqqif ta' qafas legali ġust, trasparenti u non-diskriminatorju fl-Iraq. Tbassir u ċertezza legali huma prekundizzjonijiet għall-investimenti sostanzjali meħtieġa fil-pajjiż, mhux b'inqas fis-settur ta' l-enerġija. Fid-dawl tal-kontribuzzjoni sinifikanti ta' l-Iraq għas-sigurtà ta' l-Unjoni fil-provvista ta' l-enerġija u tal-potenzjal għall-UE u l-Iraq li jibbenefikaw reciprokament minn żieda fil-produzzjoni Iraqina ta' żejt u gass naturali, huwa ta' interest qawwi kemm għall-UE kif ukoll għall-Iraq li jkun hemm ambjent ta' kundizzjonijiet indaqs għall-investment u għall-konverġenza regolatorja fis-settur ta' l-enerġija.

III. GHANIJIET GHALL-IŻVILUPP TAR-RELAZZJONIJIET UE-IRAQ

L-istabbiltà u l-prosperità ta' l-Iraq ser jeħtieġu mhux biss l-appoġġ ta' l-UE, imma anke l-isforzi kombinati tal-komunità internazzjonali, u fuq kollox, ta' l-Iraqini nfushom. L-UE għandha għalhekk taħdem ma' l-amministrazzjoni ġdida Iraqina u mas-soċjetà Iraqina biex tiddiskuti r-rwol li huma jaraw li għandu jkollha l-UE fl-Iraq u tiżviluppa l-preżenza tagħha u l-impenn ma' l-Iraq progressivament hekk kif il-proċess transitorju jevolvi. L-għan għandu jkun biex jinbnew is-sisien għal relazzjonijiet fuq bażi wiesgħa u ta' benefiċċju reciprokament maż-żmien mezzan. Fid-djalogu tagħha ma' l-Iraq, l-UE tista' tipproponi biex tiffoka l-istrateġija tagħha għall-Iraq fuq l-għanijiet għaž-żmien mezzan li ġej:

- L-iżvilupp ta' sigurtà, stabbiltà u demokrazija fl-Iraq, b'parlament u gvern, elett abbażi ta' kostituzzjoni li tiggarantixxi r-rispett għad-drittijiet tal-bniedem u l-libertajiet fundamentali tal-popolazzjoni Iraqina in ġenerali.
- It-twaqqif ta' ekonomija tas-suq u soċjetà miftuħa, stabbli, sostenibbli u diversifikata bħala bażi għas-sigurtà umana, tkabbir ekonomiku, ġenerazzjoni ta' xogħol u tnaqqis ta' poverta, b'rizorsi użati biex jinkoraġixxu żvilupp ekonomiku u soċjali ġust.
- L-integrazzjoni ekonomika u politika ta' l-Iraq fir-reġjun tagħha u s-sistema internazzjonali miftuħa.

Sigurtà, stabbiltà u demokrazija fl-Iraq

Issa hemm opportunità għall-Iraq biex twarrab l-istorja tagħha ta' kontroll awtoritarju u tibni istituzzjonijiet stabbli demokratiċi li jiggarantixxu d-drittijiet ta' l-Iraqini kollha, inkluzi nisa u etniċi, minoranzi reliġjużi u tribali. Ir-risoluzzjoni ta' materji bħar-rwol tar-reliġjon fl-istat, settur tas-sigurtà effettiv u kkontrollat demokratikament u l-organizzazzjoni ta' relazzjonijiet bejn amministrazzjonijiet provinċjali u ċentrali ser ikunu ċentrali għas-suċċess tal-proċess politiku. L-istess, it-twaqqif ta' istituzzjonijiet demokratiċi ser jeħtieġu proċess ta' rikonċiljazzjoni nazzjonali u bini ta' kunsens.

Kif konfermat mill-UNSCR 1546, in-NU ser tibni fuq l-esperjenza konsiderevoli tagħha fl-Iraq qabel il-gwerra u fuq ix-xogħol mibdi mill-Mibgħut Speċjali tan-NU Sergio De Mello qabel l-attakk traġiku fuq il-kwartieri tan-NU f'Baghdad is-sena l-oħra u mkompli mill-Mibgħut Speċjali Lakhdar Brahimi, biex ikollha rwol ewlieni biex tgħin l-Iraqini jimxu fit-transizzjoni politika tagħhom. L-UE għandha għalhekk tkompli tappoġġja n-NU tiegħu sehem

f'dan ir-rwol principali u tiżgura li l-azzjonijiet tagħha jassistu l-Iraq u huma koordinati sew ma' dik l-organizzazzjoni.

Fid-dawl ta' l-esperjenza ta' suċċess ta' l-UE stess biex tappoġġja proċessi ta' transizzjoni minn sistemi awtoritarji ta' gvern għal sistemi bbażati fuq demokrazija, kif ukoll l-esperjenza diversa ta' l-Istati Membri ta' l-UE mal-federaliżmu u deċentralizzazzjoni, l-UE tista':

- Tilqa' UNSC Reżoluzzjoni UNSC 1546 li tikkonferma l-istatus sovrani tal-gvern temporanju ta' l-Iraq mit-30 ta' Ġunju 2004 u tappoġġja l-implimentazzjoni tagħha.
- Tidhol fi djalogu mal-awtoritajiet ta' l-Iraq li għadhom kemm laħqu biex turi l-appoġġ ta' l-UE għal proċessi politiċi u kostituzzjonali.
- Tagħti priorità lill-assistenza ta' l-UE għall-elezzjonijiet, it-tmexxija tajba, l-iżvilupp ta' soċjetà ċivili ta' l-Iraq u l-protezzjoni u l-promozzjoni tad-drittijiet tal-bniedem.
- Tikkonsidra li tkabbar l-assistenza tagħha biex tinkludi miżuri biex jappoġġjaw is-sigurtà, b'mod partikolari biex timplimenta l-istat tad-dritt, il-gustizzja u r-riforma tas-settur tas-sigurtà.

Ekonomija tas-suq ta' l-Iraq miftuħ, sostenibbli u ddiversifikata

Sa l-2003 l-ekonomija ta' l-Iraq kienet ikkaratterizzata minn intervent estensiv governattiv, kemm direttament minn intrapriżi statali (SOEs) u indirettament permezz ta' regolamenti qawwi, restrizzjonijiet ta' prezzijiet u sussidji. Is-settur taż-żejt iddominat mill-gvern kien l-iżjed magna importanti ta' l-ekonomija u, fi żmien qasir, ser ikollu jespandi malajr biex jiffinanzja r-rikostruzzjoni. Maż-żmien mezzan, madankollu, l-Iraq tiffaċċja transizzjoni ekonomika trippla għal ekonomija bbażata fuq iżvilupp paċifiku, ekonomija tas-suq li tiffunzjona u iżjed sorsi sostenibbli u ddiversifikati ta' dħul domestiku.

Faqar u qagħad huma mferrxa fl-Iraq, joħolqu tensjoni politika u soċjali. Miżuri biex jitnaqqsu l-effetti soċjali tar-riformi li huma meħtieġa biex jogħlew il-livelli ta' l-għejxien maż-żmien mezzan huma essenzjali, b'mod partikolari b'relazzjoni mal-liberalizzazzjoni tal-prezz, ristrutturazzjoni ta' l-SOE u tas-servizzi pubbliċi. Fi żmien qasir, il-ħolqien ta' *social safety nets* effettivi, sforz biex jiżjed ix-xogħol billi jintużaw snajja' lokali għal proġetti ta' rikostruzzjoni² u retifika ta' zbilanċi reġjonali fid-distribuzzjoni ta' riżorsi ser ikunu kollha neċessarji. Maż-żmien mezzan, il-kwistjoni ta' qafas kostituzzjonali għad-distribuzzjoni tad-dħul miż-żejt ta' l-Iraq għandha tiġi indirizzata.

Ir-riżoluzzjoni tal-kwestjoni ta' l-obbligi ta' djun esteri ta' l-Iraq, preżentament stmata mal-\$120³ biljun, hija pre-kondizzjoni għar-ritorn ta' l-Iraq għall-vijabilità finanzjarja u rkupru sostenibbli ekonomiku u soċjali u l-kontenut tal-ftehim tal-Klabb ta' Pariġi eventwalment probabbli jkollu impatt vast fuq l-aspetti kollha ta' l-attività ekonomika fl-Iraq. Il-grupp tal-Klabb ta' Pariġi tan-Nazzjonijiet ta' kredituri ikkommettew lilhom nfushom biex jaħdmu għal soluzzjoni matul l-2004 imma trattament komparabbli ser ikun meħtieġ minn kredituri uffċjali li mhumiex fil-Klabb ta' Pariġi u selliefa privati. It-tnaqqis tal-problemi finanzjarji fl-

² Eż. Ir-riabilitazzjoni ta' elettricità u infrastruttura oħra essenzjali.

³ Teskludi klejms mogħtija mill-Kummissjoni ta' Kumpens tan-NU.

Iraq teħtieg ukoll passi biex jiġu ndirizzati l-istatus tal-klejms mogħtija mill-Kummissjoni ta' Kompensazzjoni tan-NU wara l-ewwel gwerra tal-Golf, u dawk li għadhom pendenti.

L-UE għandha rekord sostanzjali li taħdem ma' ekonomiji transitorji kif ukoll speċjalizzazzjoni mill-esperjenza tagħha stess li tikkombina koeżjoni soċjali ma' l-bini ta' istituzzjonijiet tas-suq b'saħħithom, liberalizzazzjoni u integrazzjoni. Għandha wkoll suq intern kbir li huwa lest biex jilqa' kotra ta' merkanzija u servizzi Iraġini. F'dan il-kuntest, l-UE tista':

- Tinkoraġixxi ir-riżoluzzjoni tad-dejn estern ta' l-Iraq billi tiżviluppa veduta komuni u rakkomandazzjonijiet dwar il-politika tal-kondizzjonalità ekonomika.
- Tkompli assistenza KE biex tinbena l-kapaċità ta' istituzzjonijiet amministrattivi u ekonomiċi Iraġini f'materji transitorji, b'mod partikolari il-holqien ta' amminisrazzjoni doganali li tiffunzjoni u li tippermetti li s-Sistema Ġeneralizzata ta' Preferenzi (GSP) tkun applikata.
- Tgħin l-Iraq jiżviluppa kapaċitajiet ġudizzjarji u numru ta' qafas regolatorji u legali biex jinkoraġixxu attività ekonomika u investment internazzjonali, inkluż is-settur ta' l-enerġija, u jiskoraġixxi l-korruzzjoni, il-kriminalità organizzata u l-kriminalità.
- Temfasizza l-bżonn li jiġu ndirizzati materji relatati mal-qgħad u l-faqar, jgħinu jitpoġġew f'pothom mezzi effettivi sabiex jilqgħu għall-iżbilanċi reġjonali fid-distribuzzjoni tar-riżorsi.
- Temfasizza li l-ġid minerali sinjifikanti ta' l-Iraq għandu jintuża biex jingħata appoġġ għal dawn l-għanijiet, biex tiġi diversifikata l-ekonomija ta' l-Iraq, jiġġeneraw l-impjiegi, jinbena l-kapital fiżiku, istituzzjonali u uman neċessarju u titnaqqas id-disparita fid-dhul.

Iraq fil-paċi mal-ġirien tiegħu u integrat fil-komunità internazzjonali

It-trasformazzjoni ta' l-Iraq toffri opportunità li jiġu indirizzati interessi legittimi ta' sigurtà ta' l-atturi differenti fir-reġjun u biex jiġi żgurat li t-twelid ta' sistema ta' ordni politika ġdida fl-Iraq tkun mħarsa pożittivament mill-istati ġirien. Tagħti wkoll skop għall-Iraq, lill-Kunsill ta' Kooperazzjoni tal-Golf (GCC) u l-Iran biex iħaddnu numru ta' veduti ta' kif ir-reġjun għandu jsołvi sfidi ekonomiċi komuni. Barra dan, progress fil-proċess transatorju għandhu jifrex it-triq għall-Iraq biex jassumi rwol akbar f'affarijiet politiċi u ekonomiċi internazzjonali u jżid il-partecipazzjoni tiegħu fil-fora internazzjonali.

Id-deċizzjoni tal-ġirien tal-Iraq li jorganizzaw forum komuni – Il-Laqgħat tal-Ġirien – wara l-gwerra ta' l-2003, biex jiddiskutu is-sitwazzjoni ta' l-Iraq turi rikonoxximent ta' l-opportunità għal aktar kooperazzjoni intra-reġjonali. Fit-tul, it-twaqqif progressiv ta' qafas ta' kooperazzjoni reġjonali ta' natura politika-ekonomika, li jnaqqas tensjonijiet u li jimxi gradwalment biex jinvolvi kooperazzjoni ta' sigurtà, jista' jipprovdi mekkaniżmu biex itejjeb l-istabilità fir-reġjun wiesgħa u jsołvi il-legat ta' argumenti reġjonali mhux riżolti.

Permezz tar-relazzjonijiet tagħha mill-qrib mal-ġirien ta' l-Iraq, l-istorja tagħha ta' rikonċiljazzjoni wara l-kunflitt, kif ukoll l-isforzi tagħha biex tinkoraġixxi integrazzjoni reġjonali, l-UE akkwistat numru ta' kuntatti, esperjenza u speċjalizzazzjoni li jistgħu ikunu ta'

benificċju għall-Iraq u r-regjun wiesa'. F'konformità mal-prinċipji mnizzla fil-Partnership Strategiku tal-UE mal-Mediterran u Lvant Nofsani u l-appoġġ li l-UE diġà tat għall-applikazzjoni ta' l-Iraq għal *status* ta' osservatur fl-Organizzazzjoni Dinjija tal-Kummerċ (WTO), l-UE tista':

- Tuża l-inflwenza tagħha u djalogi eżistenti mal-pajjiżi tar-regjun, b'mod partikolari l-girien ta' l-Iraq, biex tinkoraġixxi impenn kostruttiv ma' l-Iraq u aktar kooperazzjoni intra-regjonali.
- Tistieden lill-Iraq jipparteċipa fl-Ishubija Strategika tal-UE għal Mediterran u Lvant Nofsani.
- Tikkonsidra l-ishubija futura ta' l-Iraq fid-WTO f'dawl pożittiv, għadarba il-kondizzjonijiet neċessarji jintlaħqu f'konformità mal-pożizzjoni tal-UE dwar applikazzjonijiet minn pajjiżi oħra, inkluż fir-regjun u tinkoraġġixxi il-parteeċipazzjoni tiegħu f'fora internazzjonali oħra.

IV. QAFAS GĦAL IMPENN PROGRESSIV

Ir-realizzazzjoni ta' l-għanijiet mnizzla fis-Sezzjoni III ser jiddependu fuq kemm dawn l-għanijiet ikunu komuni bejn il-gvern Iraqi futur u l-evoluzzjoni tas-sitwazzjoni tas-sigurtà u politika fl-Iraq. Il-proposti għal azzjoni li ġejjin huma għalhekk għazliet, strutturati biex jirriflettu it-tlett fażijiet distinti antiċipati mill-UNSCR 1546, u biex ikunu żviluppatti aktar f'konsultazzjoni mal-gvern futur Iraqi.

Ser ikun ukoll importanti li jiġi żgurati li, fl-implimentazzjoni ta' l-azzjonijiet, l-Istati Membri tal-UE, il-Kummissjoni Ewropea u Rappreżentanti Għolja jaħdmu flimkien, u f'koordinazzjoni totali man-Nazzjonijiet Uniti, kemm attwalment u f'fora internazzjonali. Koordinazzjoni mill-qrib mal-Bank Dinji, l-IMF u istituzzjonijiet finanzjarji oħra internazzjonali ser tkun ukoll essenzjali.

Fażi I – Azzjonijiet Immedjati

Fit-30 ta' Ġunju 2004, il-gvern temporanju Iraqi ser jassumi sovranià u l-Awtorià ta' Koalizzjoni Provviżorja ser tiġi xolta. Flimkien mal-provvista preżenti ta' assitenza għal rikostruzzjoni, fil-perjodu li wassal għal elezzjonijiet għal Assemblea Nazzjonali Transitorja, l-UE tista' tikkonsidra l-inizzjattivi li ġejjin:

Appoġġ ta' l-UE għal elezzjonijiet: Elezzjonijiet għal Assemblea Nazzjonali Transitorja li ser tiffirma gvern ġdid u ser tabbozza kostituzzjoni ġdida, referendum biex japprova kostituzzjoni ġdida u elezzjonijiet generali kollha ser isehhu qabel il-31 ta' Diċembru 2005. L-UE għandha tkun ippreparata li jkollha rwol sinifikanti fil-preparazzjoni ta' l-elezzjonijiet fl-Iraq, jekk ser tkun magħmula talba mill-gvern temporanju jew mill-UN. L-UE ser ikollha wkoll il-bżonn teżamina jekk humiex neċessarji iktar sforzi, u jekk kondizzjonijiet attwali b'mod partikolari sigurtà, humiex tali li jkun rakmandabbli li jintbagħtu missjonijiet UE ta' osservazzjoni tal-elezzjonijiet.

Djalogu politiku informali: L-UE għandha timmira li taħdem mal-gvern temporanju sovrani Iraqi mill-aktar fis possibbli. Jekk il-kondizzjonijiet tas-sigurtà jippermettu, djalogu politiku li jiltaqa' f'forma ta' Troika fil-livell ministerjali jista' jsir f'Baghdad jew fil-marġini ta' l-

Assemblea Ġenerali tan-NU f'Settembru 2004. Laqgħat Ad hoc f'livell ta' uffiċjali għolja jistgħu jsiru wkoll.

Missjonijiet UE jistgħu jkollhom rwol importanti biex jippreparaw dawn il-kuntatti, u biex jappoġġaw il-veduti ta' l-awtoritajiet Iraqini. Waqt li jibnu fuq l-appoġġ finanzjarju għad-drittijiet umani, żvilupp tas-soċjetà ċivili, edukazzjoni tal-votant u proċess kostituzzjonali li jkunu provduti, Missjonijiet UE jistgħu wkoll jiġu mitluba jniedu djalogu informali ma' l-istrati kollha tas-soċjetà ċivili Iraqina, inkluż NGOs, gruppi reliġjużi, trade unions, u partiti politiċi li għadhom kif bdew.

Stat tad-Dritt u amministrazzjoni ċivili. Istituzzjonijiet effiċjenti u stat tad-dritt effettiv huma ta' importanza kbira biex isseħħ u jinżamm ambjent ta' sigurtà fl-Iraq. L-UE għandha esperjenza f'reġjuni oħra tad-dinja li tappoġġa bini ta' kapacità istituzzjonali fis-setturi tal-ġustizzja u sigurtà u għandha wkoll esperjenza f'materji kritiċi fl-istabilizzazzjoni wara l-kunflitt bħal taħriġ, monitoaġġ u gwida għall-pulizija. F'dan il-kuntest, u jekk huwa neċessarju, il-Kummissjoni Ewropea u l-Istati Membri tal-UE jistgħu jirriflettu jekk il-mekkaniżmi offruti mill-kapaċitajiet tal-immaniġjar ta' krizijiet ċivili tal-UE jistgħux ikunu mħaddma fl-Iraq, flimkien ma' strumenti tal-KE.

Tinkoraġixxi impenn pożittiv minn naħa tal-ġirien ta' l-Iraq. L-UE għandha tappoġġja il-laqgħat tal-Ġirien u kull inizzjattivi ta' kooperazzjoni rizzultanti u tistieden l-Iraq biex jipparteċipa fl-implimentazzjoni tal-Partnership Startegika tal-UE u Lvant Nofsani. Apparti dan, l-UE tista' tiddiskuti il-futur ta' l-Iraq regolarment mal-Iran, is-Sirja, it-Turkija, il-Ġordan u l-pajjiżi GCC. Missjonijiet UE f'dawn il-pajjiżi jistgħu jkunu mistiedna jiżguraw il-kontinwità. L-UE tista' toffri li testendi dan l-appoġġ biex tinkludi miżuri konkreti li jibnu l-kunfidenza għall-Iraq u l-ġirien tagħha, per eżempju fl-immaniġjar tal-fruntieri u amministrazzjoni doganali.

Veduta koordinata fuq id-dejn u l-politika tal-kundizzjonalità ekonomika relatata. Filwaqt li deċiżjoni finali fuq it-termini ta' arrangament bħal dan huwa għall-pajjiżi kredituri infushom, diversi Stati Membri ta' l-UE huma nvoluti fin-negozjati kurrenti tal-Klubb ta' Pariġi dwar il-bdil fl-ippjanar /maħfra tad-dejn ta' l-Iraq. Peress li l-użu probabbli tat-ttrattament "Evian" tal-Klubb il-ġdid ta' Pariġi, żviluppat għall-pajjiżi bi dħul intermedju, ser ikollu implikazzjonijiet għar-relazzjonijiet futuri tal-UE mal-Iraq, jistgħu jsiru sforzi biex jiġu koordinati veduti fuq il-kundizzjonalità ekonomika xierqa li ser tkun annessa mal-ftehim. Djalogu regolari bejn il-Kummissjoni Ewropea, l-IMF, il-Bank Dinji u l-Bank Ewropew ta' l-Investment jista' wkoll jgħin biex jikkoordina veduti u attivitajiet fuq din il-kwestjoni.

Preferenzi ta' kummerċ GSP. L-Iraq huwa benefiċjarju tal-*European Community Generalised System of Preferences* (GSP) imma s-sistema ma gietx applikata fil-prattika mill-Ewwel Gwerra tal-Golf minħabba sanzjonijiet u kunflitti sussegwenti. Hekk kif il-kundizzjonijiet jippermettu, il-Kummissjoni Ewropea għandha taħdem flimkien mal-amministrazzjoni Iraqina biex twaqqaf is-sistema ta' kooperazzjoni amministrattiva li hija meħtieġa biex is-sistema topera.

Implimentazzjoni kontinwa ta' assistenza umanitarja u rikostruzzjoni. L-istrateġija ta' l-assistenza tal-KE fl-2003/04 tiffoka li tħares is-sitwazzjoni fl-Iraq, tirrispondi għal bżonnijiet umanitarji ta' emerġenza ġodda hekk kif jinqalgħu, tipprovdi riżorsi addizzjonali mghaġġla għar-rikostruzzjoni ta' l-Iraq, b'emfasi partikolari għall-holqien ta' impjiegi, u tappoġġja l-iżvilupp ta' qafas multilaterali taħt il-Patroċinju tan-nazzjonijiet Uniti u l-Istituzzjonijiet Finanzjarji Internazzjonali. Bħala konsekwenza, il-€200 milljun ivvutat mill-baġit tal-KE fil-

Konferenza ta' Madrid għar-rikostruzzjoni tal-Iraq fl-2003-04 ġew mghoddija għal aġenziji tan-NU u l-Faċilità ta' Fond għar-Rikostruzzjoni Internazzjonali għall-Iraq u żbursar għandhom jgħaġġlu f'din il-fażi.

Uffiċċju KE: Il-ftuħ ta' delegazzjoni shiħa tal-Kummissjoni Ewropeja fl-Iraq tiddependi mis-sitwazzjoni tas-sigurtà u fuq id-disponibbiltà tar-riżorsi tal-Komunità. Madankollu, bhala l-ewwel pass, il-Kummissjoni qed twaqqaf uffiċċju li jkopri l-Iraq fil-bini tad-delegazzjoni tagħha f'Amman biex tgħin tipprepara rappreżentazzjoni politika u tiżgura koordinazzjoni lokali ta' assitenza tar-rikostruzzjoni mal-Istati Membri tal-UE. L-uffiċċji ser jipprovdi wkoll għall-kooperazzjoni mal-Missjoni ta' Assistenza tan-Nazzjonijiet Uniti għall-Iraq u l-Faċilità ta' Fond għar-Rikostruzzjoni Internazzjonali għall-Iraq. Meta l-kondizzjonijiet jippermettu, l-uffiċċju jista' jiċċaqlaq għal Baghdad.

Fażi II – Post Elezzjonijiet

L-elezzjonijiet għal Assemblea Nazzjonali Transitorja għandhom iwasslu għal formazzjoni ta' Gvern Provizorju u jaraw intensifikazzjoni ta' xogħol biex tiġi abbozzata kostituzzjoni ġdida, li tkun ratifikata b'referendum aktar tard fl-2005. Għalhekk din il-fażi ser tiftaħ it-triq għal aktar kooperazzjoni u djalogu ma' l-Iraq f'numru ta' oqsma. B'żieda mal-attivitajiet mnidin fil-Fażi I, inizzjattivi jistgħu jinkludu dan li ġej:

Kontribuzzjoni ta' l-UE għar-riabilitazzjoni u r-rikostruzzjoni. Il-Kummissjoni Ewropea ipproponiet kontribuzzjoni ta' l-UE ulterjuri ta' €200 miljun għar-rikostruzzjoni ta' l-Iraq fl-2005⁴ u tistenna li ammont simili jista' jkun meħtieġ għal-2006, soġġett għall-obbligi tal-baġit u l-abbiltà li tonfoq fondi li huma ta' l-2005. Il-maġġoranza tal-fondi ser ikompli jkunu immirati għall-Faċilità ta' Fond għar-Rikostruzzjoni Internazzjonali għall-Iraq, madankollu porzjoni tista' tkun riżervata għall-provizjoni diretta ta' programmi ta' assitenza teknika u appoġġ għall-bini tal-kapaċità.

Programmi bħal dawn jistgħu jappoġġaw il-bini ta' istituzzjonijiet f'numru ta' setturi, jiddependi mill-interessi Iraqini. Fl-isfera politika u ta' sigurtà, f'koordinazzjoni totali man-NU, l-UE tista' tipprovdi parir għall-proċess kostituzzjonali kif ukoll iżjed assitenza għal demokratizzazzjoni, infurzar tal-liġi ċivili, l-istat tad-dritt u s-settur tal-ġustizzja u drittijiet umani. Setturi fokali fil-qasam soċjali u ekonomiku jistgħu jinkludu: formolazzjoni ta' politika u tmexxija xierqa, inklużi materji fiskali u monetarji, l-iżvilupp ta' statistika nazzjonali; il-holqien ta' kummerċ li jiffunzjona, dwana u reġim ta' investiment; enerġija u trasport; rimedju ambjentali u protezzjoni; promozzjoni tas-settur privat, żvilupp ta' intraprizi żgħar u medji u sistema ta' xiri pubbliku mhux diskriminatorju.

Minbarra l-assitenza ta' rikostruzzjoni, l-użu ta' strumenti oħra jistgħu jkunu previsti minn din il-fażi 'l quddiem biex jgħinu jissollevaw bżonnijiet ta' finanzjar estern li jirriżultaw mit-transizzjoni, u biex jappoġġjaw riforma. Din ser tkun soġġetta għal progress fuq helsien ta' dejn estern u l-ftehim ta' l-Iraq dwar programm komprensiv makro-ekonomiku appoġġat mill-IMF.

Djalogu politiku formali. L-UE tista' tippromponi tiftiehem Dikjarazzjoni Politika Kongunta UE-Iraq sabiex tistituzzjonalizza djalogu politiku. Din tista' tinkludi diskussjoni tad-drittijiet umani, stabbiltà reġjonali, il-ġlieda kontra t-terroriżmu u non-proliferazzjoni. Il-Parlament

⁴ €190 miljun fuq il-linja tal-baġit 19 08 07 – 'Għajjuna għar-riabilitazzjoni u rikostruzzjoni ta' l-Iraq' u €10 miljun assenjati fuq il-linja tal-baġit 19 04 03 – 'Żvilupp u konsolidazzjoni ta' demokrazija u l-istat tad-dritt – rispetta għad-drittijiet tal-bniedem u l-libertajiet fundamentali'.

Ewropew u l-parlamenti ta' l-Istati Membri tal-UE jistgħu wkoll ikunu nkoragguti jsegwu kuntatti ma' l-Assemblea Nazzjonali Transitorja.

Gruppi ta' hidma kongunta f'setturi ta' interess reċiproku. Gruppi ta' hidma UE/Iraq jistgħu jkunu mwaqqfa biex jiddiskutu kooperazzjoni f'oqsma bħal materji ekonomiċi, statistika u kummerċjali, enerġija (inkluża l-elettriċità), trasport, regolamenti tekniċi u standards, soċjetà informatika, drittijiet tal-bniedem u stat tad-dritt, emigrazzjoni u l-ġlieda kontra t-terroriżmu. Djalogu informali UE/Iraq ta' l-enerġija jista' jkun mwaqqaf malajr u l-UE tista' tappoġġja l-partecipazzjoni ta' l-Iraq f'fora oħra reġjonali ta' enerġija u trasport. Djalogu bilaterali jista' jwassal għal djalogi reġjonali futuri.

Fażi III – Żmien Mezzan

Il-ħatra ta' gvern elett demokratikament u l-adozzjoni mill-Iraq ta' kostituzzjoni ġdida u elezzjonijiet għall-eżekuttiv u leġislatura għandhom jippermettu l-UE biex tinnormalizza relazzjonijiet ma' l-Iraq. F'din il-fażi, l-UE tista' tiehu dawn il-passi addizzjonali:

Negozjati għal ftehim bilaterali. Ftehim bilaterali bejn l-UE u l-Iraq ser jirrifletti l-interess reċiproku fl-iżvilupp ta' shubija u l-appoġġ tar-riformi politiċi, ekonomiċi u soċjali ta' l-Iraq. Ftehim ta' kummerċ u kooperazzjoni, simili għal dawk fis-seħh ma' pajjiżi oħra fil-Lvant tal-Ġordan ikun pass xieraq tal-bidu. Ftehim iktar wiesa' jista' jkun ikkunsidrat sussegwentament.

Assistenza għal diversifikazzjoni ekonomika u riduzzjoni tal-faqar. Hekk kif ir-rizorsi proprji tad-dhul ta' l-Iraq jiżdiedu, b'mod partikolari permezz ta' livelli għola ta' produzzjoni ta' żejt, il-ħtiġiet tiegħu għal assistenza għal donaturi esterni għandhom jonqsu. L-UE tista' timmira assistenza tal-KE fuq programmi tekniċi u bini ta' kapacità, u tinkoragixxa diversifikazzjoni ekonomika u riduzzjoni tal-faqar /għajxien.

Holqien ta' qafas reġjonali. L-UE tista' tesplora metodi kif l-esperjenza tal-Proċess ta' Barcelona fil-promozzjoni ta' kooperazzjoni fis-setturi bħal enerġija, trasport, ambjent, xjenza u teknoloġija, edukazzjoni, djalogu ta' kulturi u appoġġ għas-soċjetà ċivili, jistgħu jikkontribwixxu biex issaħħaħ kooperazzjoni reġjonali bejn l-Iraq u l-ġirien tiegħu. L-UE tista' tikonsidra wkoll metodi fejn l-Iraq tista' tkun assoċjata fid-djalogu tal-UE mas-sieħba l-oħra fir-reġjun, b'mod partikolari ma' dawk fil-Lvant tal-Ġordan.

Assistenza li ma tispiċċax għall-istat tad-dritt, demokratizzazzjoni u drittijiet tal-bniedem. Il-proċess ta' demokratizzazzjoni fl-Iraq mhux ser jispiċċa b'elezzjonijiet ġenerali. L-UE għandha għalhekk tkompli tipprijoratizza assistenza fuq iż-żmien mezzan li tgħin iżżid il-kapacità tal-gvern Iraqin u s-soċjetà ċivili biex issaħħu d-demokrazija, tiżgura rispett għad-drittijiet tal-bniedem, inkluż id-drittijiet tan-nisa u minoranzi, l-istat tad-dritt, tiġġieled il-korruzzjoni u tippromwovi trasparenza, *accountability* u tmexxija xierqa.

Self mill-Bank Ewropew għall-Investimenti. Hekk kif il-mira ta' assistenza esterna timxi lil hinn mill-kontribuzzjonijiet ta' għoti, self ta' l-Bank Ewropew għall-Investimenti (EIB) jista' jgħin jimla l-perjodu bejn l-għoti u l-involvement tas-settur privat wara r-risoluzzjoni tad-dejn estern ta' l-Iraq, jibdew minn proġetti b'kapital intensiv bħall-infrastruttura. Mandat għall-EIB biex isellef lill-Iraq jista' jkun ikkunsidrat fil-kuntest ta' Perspettivi Finanzjarji ġodda, possibilmment bħalha parti minn mandat reġjonali biex ikunu inklużi pajjiżi fil-Lvant tal-Ġordan.

Delegazzjoni Kummissjoni Ewropea. Il-ftuħ ta' delegazzjoni f'Baghdad tista' tigi kkunsidrata.

V. KONKLUŻJONI

Din il-Komunikazzjoni tnizzel riflessjonijiet inizzjali ta' kif l-UE tista' tavvanza r-relazzjonijiet tagħha ma' l-Iraq, bbażata fuq politika ta' impenn progressiv li tnizzel il-bażi għal relazzjoni aktar sostanzjali u li ma jispicċawx fiż-żmien mezzan. Ir-rakkomandazzjonijiet tagħha ser jeħtieġu jinżammu taħt konsiderazzjoni kostanti u adattati għaċ-ċirkostanzi kif is-sitwazzjoni attwali tevolvi. Il-Kunsill tal-Ministri huwa mistieden jikkonsidra dawn ir-rakkomandazzjonijiet bil-ħsieb li l-Kunsill Ewropew jibgħat sinjal ċar dwar l-impenn tal-UE li ssahħaħ ir-relazzjonijiet tagħha ma' l-Iraq fil-qafas tal-UNSCR 1546 u biex jgħin inizzel il-bażi għas-sigurtà, stabbiltà, demokrazija u prosperità ta' l-Iraq, fil-paċi mal-ġirien tiegħu u r-regjun tiegħu, u membru sħiħ u attiv tal-komunità internazzjonali.